

NATIONAL NEWS BULLETIN (ODIA)

11 October - 2024

Mid Bulletin : 1.50 p.m.

ମୁଖ୍ୟ ସମ୍ବାଦ

- ସାରା ଦେଶରେ ଆନନ୍ଦ ଉଲ୍ଲାସର ସହ ପାଳିତ ହେଉଛି ଦୁର୍ଗାପୂଜା ।
- ବିସ୍ତାରବାଦ ବଦଳରେ ବିକାଶବାଦ ଆମ ସମସ୍ତଙ୍କର ଲକ୍ଷ୍ୟ ହେବା ଆବଶ୍ୟକ— କହିଲେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ
- ଆତ୍ମନିର୍ଭରତା ଦିଗରେ ଆଉଏକ ସଫଳତା, ଭାରତୀୟ ସ୍ଥଳସେନା ପ୍ରସ୍ତୁତ କଲା ଟି-୯୦ ଭୀଷ୍ମ ଟ୍ୟାଙ୍କର ନୂଆ ସଂସ୍କରଣ ।
- କୋଲକାତା ଆର୍.ଜି.କର ମେଡ଼ିକାଲ କଲେଜ ଘଟଣାରେ ଆମରଣ ଅନଶନରେ ଭାଗ ନେଇଥିବା ଡାକ୍ତର ଅନିକେତ ମହତୋଙ୍କ ସ୍ୱାସ୍ଥ୍ୟାବସ୍ଥା ଗୁରୁତର

ଏବଂ

- ଆଇସିସି ମହିଳା ଟି-୨୦ ବିଶ୍ୱକପ୍ରେ ଆଜି ମୁହାଁମୁହିଁ ହେବେ ଅଷ୍ଟ୍ରେଲିଆ ଓ ପାକିସ୍ତାନ

ଦୁର୍ଗାପୂଜା

ସାରା ଦେଶରେ ଦୁର୍ଗାପୂଜା ଉତ୍ସବ ଆନନ୍ଦ ଉଲ୍ଲାସର ସହ ପାଳିତ ହେଉଛି । ଶାରଦୀୟ ନବରାତ୍ରରେ ଆଜି ମହାଷ୍ଟମୀ ଏବଂ ମହାନବମୀ ଅବସରରେ ମା' ଦୁର୍ଗାଙ୍କ ସ୍ୱରୂପ ମହାଗୌରୀ ଓ ସିଦ୍ଧିଦାତ୍ରୀଙ୍କ ଭକ୍ତିସହକାରେ ପୂଜାର୍ଚ୍ଚନା କରାଯାଉଛି । ଏହି ପର୍ବ ଉପଲକ୍ଷେ କେତେକ

ସ୍ଥାନରେ କନ୍ୟାପୂଜା କରାଯାଉଥିବା ପରମ୍ପରା ରହିଛି । ଦେଶର ବିଭିନ୍ନ ଭାଗରେ ପୂଜା ପେଣ୍ଡାଲଗୁଡ଼ିକୁ ରଙ୍ଗୀନ ଆଲୋକମାଳାରେ ସଜାଯାଇଛି । ବହୁସଂଖ୍ୟାରେ ଶ୍ରଦ୍ଧାଳୁମାନେ ମାଆ ଦୁର୍ଗାଙ୍କ ଦର୍ଶନ କରୁଛନ୍ତି ।

ହିମାଚଳ ପ୍ରଦେଶର କୁଲୁ ଠାରେ ବିଶ୍ୱପ୍ରସିଦ୍ଧ ଦଶହରା ଉତ୍ସବ ବିଜୟାଦଶମୀ ପରେ ଅର୍ଥାତ୍ ଅକ୍ଟୋବର ୧୩ ତାରିଖରୁ ଆରମ୍ଭ ହେବ । ୭ ଦିନ ଧରି ପାଳିତ ହେବାକୁ ଥିବା ଏହି ଉତ୍ସବ ଅକ୍ଟୋବର ୧୯ ପର୍ଯ୍ୟନ୍ତ ଚାଲିବ ।

ରାଷ୍ଟ୍ରପତି-ଦୁର୍ଗାପୂଜା

ରାଷ୍ଟ୍ରପତି ଦ୍ରୌପଦୀ ମୁର୍ତ୍ତି ଦୁର୍ଗାପୂଜା ଅବସରରେ ଦେଶବାସୀ ଓ ବିଦେଶରେ ରହୁଥିବା ଭାରତୀୟଙ୍କୁ ଶୁଭେଚ୍ଛା ଜଣାଇଛନ୍ତି । ଏକ ବାର୍ତ୍ତାରେ ରାଷ୍ଟ୍ରପତି କହିଛନ୍ତି ଦୁର୍ଗାପୂଜାକୁ ମନ୍ଦ ଉପରେ ଭଲର ବିଜୟ ଭାବରେ ପାଳନ କରାଯାଏ । ମାଆ ଦୁର୍ଗାଙ୍କୁ ଶକ୍ତିର ପ୍ରତୀକ ବୋଲି ବିବେଚନା କରାଯାଏ । ରାଷ୍ଟ୍ରପତି କହିଛନ୍ତି ଏହା ଭକ୍ତିର ପର୍ବ ଏବଂ ଏହି ସମୟ ମଧ୍ୟରେ ଆମେ ଆମର ଆଧ୍ୟାତ୍ମିକ ଯାତ୍ରାକୁ ଚେତନାର ଉଚ୍ଚସ୍ତରକୁ ନେଇଥାଉ । ଏହି ପର୍ବ ମାଆ ଦୁର୍ଗାଙ୍କ ପ୍ରତି ନିଜକୁ ସଂପୂର୍ଣ୍ଣ ସମର୍ପିତ କରିବା ଏବଂ ସମସ୍ତ ଧର୍ମ ମଧ୍ୟରେ ଏକତା ଓ ବୁଝାମଣାକୁ ପ୍ରୋତ୍ସାହିତ କରିବାର ଏକ ଅବସର ।

ରାଷ୍ଟ୍ରପତି କହିଛନ୍ତି ମାଆ ଦୁର୍ଗା ଆମକୁ ଏକ ନ୍ୟାୟପୂର୍ଣ୍ଣ, ସମ୍ବେଦନଶୀଳ ଏବଂ ସମଭାବାପନ୍ନ ସମାଜ ଗଠନ ପାଇଁ ଶକ୍ତି, ସାହସ ଓ ସଂକଳ୍ପ ଦିଅନ୍ତୁ । ରାଷ୍ଟ୍ରପତି ଏହି ଅବସରରେ ମହିଳାମାନଙ୍କ ପ୍ରତି ଅତ୍ୟନ୍ତ

ସମ୍ମାନର ସହ ବ୍ୟବହାର କରିବାକୁ ସଂକଳ୍ପ ନେବା ଲାଗି ଆହ୍ୱାନ ଦେଇଛନ୍ତି ।

ପିଏମ୍-ପୂର୍ବସିଆ ଶିଖର ସମ୍ମିଳନୀ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଏକ ମୁକ୍ତ, ଅନ୍ତର୍ଭୁକ୍ତି ସଂପନ୍ନ, ସମୃଦ୍ଧ ଏବଂ ନିୟମ ଆଧାରିତ ଭାରତ-ପ୍ରଶାନ୍ତ ମହାସାଗରୀୟ କ୍ଷେତ୍ରର ଆବଶ୍ୟକତା ଉପରେ ଗୁରୁତ୍ୱାରୋପ କରିଛନ୍ତି । ଭାରତ-ପ୍ରଶାନ୍ତ ମହାସାଗରୀୟ ଅଞ୍ଚଳରେ ଶାନ୍ତି ଏବଂ ପ୍ରଗତି ଅତ୍ୟନ୍ତ ମହତ୍ତ୍ୱପୂର୍ଣ୍ଣ ବୋଲି ଶ୍ରୀ ମୋଦୀ କହିଛନ୍ତି । ଆଜି ଲାଓସ୍ ଠାରେ ପିପୁଲ୍ସ ଡେମୋକ୍ରାଟିକ୍ ରିପବ୍ଲିକ୍ ର ରାଜଧାନୀ ଭିଏଟ୍ନାମ ଠାରେ ୧୯ତମ ପୂର୍ବ ସିଆ ଶିଖର ସମ୍ମିଳନୀକୁ ସମ୍ବୋଧିତ କରି ଶ୍ରୀ ମୋଦୀ ଏହା କହିଛନ୍ତି । ଦକ୍ଷିଣ ଚୀନ୍ ସାଗର ବିଷୟରେ ଶ୍ରୀ ମୋଦୀ କହିଛନ୍ତି, ସେହି କ୍ଷେତ୍ରରେ ଶାନ୍ତି, ସ୍ଥିରତା ଏବଂ ସୁରକ୍ଷା ହୋଇପାରିଲେ, ଭାରତ-ପ୍ରଶାନ୍ତ ମହାସାଗରୀୟ କ୍ଷେତ୍ରରେ ଅଭୂତପୂର୍ବ ବିକାଶ ଘଟିବ ।

ବିଶ୍ୱର ବିଭିନ୍ନ ଅଞ୍ଚଳରେ ସୃଷ୍ଟି ହୋଇଥିବା ହିଂସାତୁଳ ସଂଘର୍ଷ ପ୍ରସଙ୍ଗରେ ପ୍ରଧାନମନ୍ତ୍ରୀ କହିଛନ୍ତି ଆମ ସମସ୍ତଙ୍କର ଲକ୍ଷ୍ୟ ବିସ୍ତାରବାଦ ବଦଳରେ ବିକାଶବାଦ ହେବା ଆବଶ୍ୟକ । ସେ କହିଛନ୍ତି ବିଶ୍ୱର ବିଭିନ୍ନ ଅଞ୍ଚଳରେ ଚାଲିଥିବା ସଂଘର୍ଷ ଯୋଗୁଁ ଗ୍ଲୋବାଲ୍ ସାଉଥ୍ ଦେଶଗୁଡ଼ିକ ଉପରେ ନକାରାତ୍ମକ ପ୍ରଭାବ ପଡୁଛି ।

ସେ କହିଛନ୍ତି ବର୍ତ୍ତମାନର ସମୟ ଯୁଦ୍ଧ ପାଇଁ ନୁହେଁ, କାରଣ ଯୁଦ୍ଧ ଦ୍ୱାରା କୌଣସି ସମସ୍ୟାର ସମାଧାନ ହୁଏ ନାହିଁ ।

ଏହି ଅବସରରେ ଶ୍ରୀ ମୋଦୀ ସମସ୍ତ ଦେଶର ଆଞ୍ଚଳିକ ଅଖଣ୍ଡତା ଏବଂ ଅନ୍ତର୍ଜାତୀୟ ନିୟମର ସମ୍ମାନ କରିବା ଲାଗି କହିଛନ୍ତି । ସେ କହିଛନ୍ତି ଭାରତ ଏ କ୍ଷେତ୍ରରେ ଯଥାସମ୍ଭବ ସହଯୋଗ କରିବ । ଆତଙ୍କବାଦକୁ ଏକ ବିଶ୍ୱ ସମସ୍ୟା ଭାବେ ଉପସ୍ଥାପନ କରି ଶ୍ରୀ ମୋଦୀ କହିଛନ୍ତି ବିଶ୍ୱରେ ଶାନ୍ତି ଓ ସୁରକ୍ଷା ପାଇଁ ଆତଙ୍କବାଦ ଏକ ପ୍ରମୁଖ ସମସ୍ୟା ପାଲଟିଛି । ସମସ୍ତେ ମିଳିମିଶି ଆତଙ୍କବାଦ ବିରୁଦ୍ଧରେ ପଦକ୍ଷେପ ନେବା ଲାଗି ସେ ଆହ୍ୱାନ ଦେଇଛନ୍ତି । ସେ କହିଛନ୍ତି ସାଇବର୍ , ସମୁଦ୍ର ଏବଂ ମହାକାଶ କ୍ଷେତ୍ରରେ ସରୁଦେଶ ମଧ୍ୟରେ ସହଯୋଗ ରହିବା ନିତାନ୍ତ ଆବଶ୍ୟକ । ଏହି ଅବସରରେ ଜାଗି ସାମୁଦ୍ରିକ ଝଡ଼ଦ୍ୱାରା ପ୍ରଭାବିତ ଲୋକମାନଙ୍କ ପ୍ରତି ସମବେଦନା ବ୍ୟକ୍ତ କରି ପ୍ରଧାନମନ୍ତ୍ରୀ ମୋଦୀ କହିଛନ୍ତି, ଭାରତ ପ୍ରଭାବିତ ଲୋକଙ୍କ ପାଇଁ ଆବଶ୍ୟକ ସହାୟତା ଯୋଗାଇ ଦେଇଛି ।

ଟି-୯୦ ଟ୍ୟାଙ୍କ୍

ଭାରତୀୟ ସ୍ଥଳସେନା ଆତ୍ମନିର୍ଭରତା ଦିଗରେ ଆଉ ଏକ ସଫଳତା ହାସଲ ପୂର୍ବକ T-90 ଭୀଷ୍ମ ଟ୍ୟାଙ୍କର ନୂଆ ସଂସ୍କରଣ ପ୍ରସ୍ତୁତ କରିଛି । ୨୦୦୩ ମସିହାରେ ଟ୍ୟାଙ୍କ T-90 ଭୀଷ୍ମ ନିଜର ଗତି, ସୁରକ୍ଷା ଏବଂ ଶତ୍ରୁପକ୍ଷ ଉପରେ ଆକ୍ରମଣ ମାନକ ଯୋଗୁଁ ପ୍ରମୁଖ ଯୁଦ୍ଧ ଟ୍ୟାଙ୍କ୍ ଭାବେ ଜଣାଶୁଣା ଥିଲା । ଏବେ ଏହି ଟ୍ୟାଙ୍କର ନୂଆସଂସ୍କରଣକୁ ଅଧିକ ଆକ୍ରମଣାତ୍ମକ ଏବଂ ଶକ୍ତିଶାଳୀ କରାଯାଇଛି । ସ୍ଥଳସେନା ଅଧକ୍ଷ ଜେନେରାଲ୍ ଉପେନ୍ଦ୍ର ଦ୍ୱିବେଦୀ T-90 ଭୀଷ୍ମ ଟ୍ୟାଙ୍କକୁ ସ୍ଥଳସେନାରେ ସାମିଲ କରିଛନ୍ତି । ଏହି ଟ୍ୟାଙ୍କ ଦିଲ୍ଲୀର ଛାଉଣୀ ୫୦୫ ଆର୍ମି ବେସ୍ କାରଖାନାରେ ପ୍ରସ୍ତୁତ କରାଯାଇଛି ।

ପାଖାପାଖି ୪୭ ଟନ୍ ଓଜନ ବିଶିଷ୍ଟ ଏହି ଟ୍ୟାଙ୍କ ୯ ଦଶମିକ ୬ ମିଟର ଲମ୍ବା ଏବଂ ୨ ଦଶମିକ ୮ ମିଟର ଚଉଡ଼ା ଅଟେ । ଛୋଟ ଆକାର ଯୋଗୁଁ ଏହି ଟ୍ୟାଙ୍କ ଜଙ୍ଗଲ, ପାହାଡ଼ ଏବଂ ସନ୍ତସନ୍ତିଆ ଅଞ୍ଚଳରେ ମଧ୍ୟ ଘଣ୍ଟା ପ୍ରତି ୬୦ କିଲୋମିଟର ବେଗରେ ଗତିକରି ପାରିବ । ଟ୍ୟାଙ୍କରେ ୧୨୫ ମିଲିମିଟର ବିଶିଷ୍ଟ ସ୍ପୁଥ୍ ବୋର୍ ବନ୍ଧୁକ ଲଗାଯାଇଛି ।

ସୁଚନା ମୁତାବକ, ଭୀଷ୍ମ ଟ୍ୟାଙ୍କର ଏହି ନୂତନ ସଂସ୍କରଣରେ ଆଣ୍ଟି ଏୟାରକ୍ରାଫ୍ଟ ଗନ୍ ବ୍ୟବହାର କରାଯାଇଛି, ଯାହା ୨ କିଲୋମିଟର ପର୍ଯ୍ୟନ୍ତ ଲକ୍ଷ୍ୟଭେଦ କରିପାରିବ ।

କୋଲକାତା- ଡାକ୍ତର ଧାରଣା

କୋଲକାତା ଆର୍.ଜି.କର ମେଡ଼ିକାଲ କଲେଜ ଓ ହସ୍ପିଟାଲରେ ଜଣେ ପ୍ରଶିକ୍ଷାର୍ଥୀ ଡାକ୍ତରୀ ଛାତ୍ରୀଙ୍କ ସହ ଦୁର୍ଘଟଣା ଓ ହତ୍ୟାକୁ ବିରୋଧ କରି ଆମରଣ ଅନଶନରେ ଭାଗ ନେଇଥିବା ଡାକ୍ତର ଅନିକେତ ମହତୋଙ୍କ ସ୍ଵାସ୍ଥ୍ୟାବସ୍ଥା ସଂକଟାପନ୍ନ ରହିଛି । ଆମରଣ ଅନଶନରେ ବସିଥିବା ୭ ଜଣ ଜୁନିୟର ଡାକ୍ତରଙ୍କ ମଧ୍ୟରୁ ଜଣେ କହିଛନ୍ତି ଡାକ୍ତର ଅନିକେତଙ୍କ ସ୍ଵାସ୍ଥ୍ୟାବସ୍ଥା ସକାଳୁ ଖରାପ ହେବା ଆରମ୍ଭ ହୋଇଥିଲା ଏବଂ ସନ୍ଧ୍ୟା ସୁଦ୍ଧା ତାଙ୍କ ସ୍ଵାସ୍ଥ୍ୟାବସ୍ଥା ଆହୁରି ବିଗିଡ଼ି ଯାଇଥିଲା । ଡାକ୍ତର ଅନିକେତଙ୍କୁ ଆଇସିୟୁରେ ଭର୍ତ୍ତି କରାଯାଇଛି । ଇତିମଧ୍ୟରେ ପଶ୍ଚିମବଙ୍ଗର ବିଭିନ୍ନ ଡାକ୍ତରୀ ସଂଗଠନ ପକ୍ଷରୁ ମୁଖ୍ୟମନ୍ତ୍ରୀ ମମତା ବାନାର୍ଜୀଙ୍କୁ ଏକ ପତ୍ର ଜରିଆରେ ବିନ୍ଧୋଭରତ କନିଷ୍ଠ ଡାକ୍ତର ଏବଂ ସରକାରଙ୍କ ମଧ୍ୟରେ ଉପୁଜିଥିବା ବିବାଦରେ ହସ୍ତକ୍ଷେପ କରିବା ଲାଗି ଅନୁରୋଧ କରାଯାଇଛି ।

ପିଏମ୍-ଦେଶମୁଖ-ଜୟପ୍ରକାଶ

ଲୋକନାୟକ ଜୟପ୍ରକାଶ ନାରାୟଣଙ୍କ ଜୟନ୍ତୀ ଅବସରରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଶ୍ରଦ୍ଧାଞ୍ଜଳି ଅର୍ପଣ କରିଛନ୍ତି । ସାମାଜିକ ଗଣମାଧ୍ୟମ ପୋଷ୍ଟରେ ଜୟପ୍ରକାଶ ନାରାୟଣଙ୍କ ଦେଶ ଏବଂ ସମାଜ ପାଇଁ ଦେଇଥିବା ଯୋଗଦାନକୁ ଶ୍ରୀ ମୋଦୀ ପ୍ରଶଂସା କରିଛନ୍ତି । ସେ କହିଛନ୍ତି ଜୟପ୍ରକାଶ ନାରାୟଣଙ୍କ ବ୍ୟକ୍ତିତ୍ୱ ଏବଂ ଆଦର୍ଶ ପ୍ରତ୍ୟେକ ପିଢ଼ିକୁ ପ୍ରେରଣା ଯୋଗାଇବ ।

ଆଜି ମଧ୍ୟ ଭାରତ ରତ୍ନ ନାନାଜୀ ଦେଶମୁଖଙ୍କ ଜୟନ୍ତୀ ଅବସରରେ ପ୍ରଧାନମନ୍ତ୍ରୀ ଶ୍ରଦ୍ଧାଞ୍ଜଳି ଅର୍ପଣ ପୂର୍ବକ ସାମାଜିକ ଗଣମାଧ୍ୟମ ପୋଷ୍ଟରେ କହିଛନ୍ତି ଦେଶର ଗ୍ରାମୀଣ କ୍ଷେତ୍ରର ସଶକ୍ତିକରଣ ନିମନ୍ତେ ନାନାଜୀ ଦେଶମୁଖଙ୍କ ସମର୍ପଣ ଏବଂ ସେବାକୁ ସବୁବେଳେ ଦେଶବାସୀ ମନେରଖିବେ ।

ବିହାର-ବନ୍ୟା ସହାୟତା

ବିହାର ସରକାର ବନ୍ୟା ପ୍ରଭାବିତ ପରିବାରଗୁଡ଼ିକୁ ସହାୟତା ଯୋଗାଇ ଦେଇଛନ୍ତି । ସହାୟତା ସ୍ୱରୂପ ୩ ଲକ୍ଷ ୨୧ ହଜାର ପରିବାରର ବ୍ୟାଙ୍କ ଖାତାକୁ ୨୨୫ କୋଟିରୁ ଅଧିକ ଟଙ୍କାର ସହାୟତା ଅର୍ଥ ପଠାଯାଇଛି । ମୁଖ୍ୟମନ୍ତ୍ରୀ ନୀତିଶ କୁମାର ଗତକାଳି ଡିବିଟି ଜରିଆରେ ଏହି ଅର୍ଥ ପ୍ରଦାନ କରିଛନ୍ତି । ପ୍ରଥମ ପର୍ଯ୍ୟାୟରେ ୪ଲକ୍ଷ ୩୮ ହଜାରରୁ ଅଧିକ ପରିବାରକୁ ୩୦୭ କୋଟିରୁ ଅଧିକ ଟଙ୍କା ପ୍ରଦାନ କରାଯାଇଥିଲା । ପ୍ରତ୍ୟେକ

ପରିବାରକୁ ବନ୍ୟା ସହାୟତା ବାବଦକୁ ୭ ହଜାର ଟଙ୍କା ଲେଖାଏଁ ଦିଆଯିବା ସ୍ଥିର ହୋଇଥିବା ଜଣାପଡ଼ିଛି ।

ଟିଏନ୍-ଆୟୁଧ ପୂଜା

ତାମିଲନାଡୁରେ ଆଜି ଅସ୍ତ୍ରପୂଜା ପର୍ବ ପାଳନ କରାଯାଉଛି । ଏହି ଅବସରରେ ଲୋକମାନେ ନିଜ ଘରେ, ବ୍ୟବସାୟିକ ପ୍ରତିଷ୍ଠାନ ଏବଂ କାର୍ଯ୍ୟାଳୟରେ ବିଭିନ୍ନ ଉପକରଣଗୁଡ଼ିକୁ ସଫା କରି, ସେଗୁଡ଼ିକୁ ସଜାଇବା ସହ ପୂଜା କରୁଛନ୍ତି । ଆଜି ମଧ୍ୟ ପୁସ୍ତକ ଏବଂ ବାହାନ ପୂଜା କରାଯାଉଛି । ରାଜ୍ୟର କିଛି ସ୍ଥାନରେ ଦୁର୍ଗାପୂଜା ଅତ୍ୟନ୍ତ ଆନନ୍ଦ ଉଲ୍ଲାସର ସହ ପାଳନ କରାଯାଉଥିବା ଜଣାପଡ଼ିଛି ।

ଆମେରିକା - ଖଣି

ଆମେରିକାର କୋଲୋରାଡୋରେ ଗତକାଲି ଏକ ସୁନାଖଣିରେ ଅଟକି ରହିଥିବା ଲୋକମାନଙ୍କ ମଧ୍ୟରୁ ୧୧ ଜଣଙ୍କୁ ସୁରକ୍ଷିତ ଉଦ୍ଧାର କରାଯାଇଛି । ଖଣି ମଧ୍ୟରେ ଆହୁରି ୧୨ ଜଣ ଫସିରହିଥିବା ବେଳେ ଜଣଙ୍କର ମୃତ୍ୟୁ ହୋଇଥିବା ସୂଚନା ମିଳିଛି । ସଂପୃକ୍ତ ସୁନାଖଣି ଏକ ପ୍ରସିଦ୍ଧ ପର୍ଯ୍ୟଟନସ୍ଥଳୀ ହୋଇଥିବାରୁ ପର୍ଯ୍ୟଟକମାନେ ସେଠାକୁ ବୁଲିବାକୁ ଯାଇଥିଲେ । ତେବେ ଖଣି ଭିତରକୁ ନେଇ ଯାଉଥିବା ଯାନ୍ତ୍ରିକ ବ୍ୟବସ୍ଥାରେ ତ୍ରୁଟି ଯୋଗୁଁ ଏହି ଦୁର୍ଘଟଣା ଘଟିଛି । ଫସିରହିଥିବା ଲୋକଙ୍କୁ ଉଦ୍ଧାର କରିବା ଲାଗି ପଦକ୍ଷେପ ଗ୍ରହଣ କରାଯାଉଛି ।

ତନିଓ୍ଵି ଶର୍ମା ଚୀନର ଜୁ ଓ୍ଵେନ୍ ଜିଙ୍ଗ୍ଙ୍କ ସହ ମୁକାବିଲା କରିବେ । ଅଲିସା ଚୀନର ଅନ୍ୟ ଏକ କ୍ରୀଡ଼ାବିତ୍ ଦାୟୀ କେନ୍ ଯି ଙ୍ଙ୍କ ସହ ମୁକାବିଲା କରିବେ । ୧୯ ବର୍ଷରୁ କମ୍ ବୟସ ବର୍ଗରେ ପୁରୁଷ ସିଙ୍ଗିଲ୍ସରେ ପ୍ରଣୟ ସେଟିଗର୍ ଚୀନର ଓ୍ଵାଙ୍ଗ୍ ଜି ଜୁନ୍ ଙ୍ଙ୍କ ସହ ମୁକାବିଲା କରିବେ । ଗତକାଲି ପ୍ରଣୟ ଥାଇଲ୍ୟାଣ୍ଡର ଏକନାଥଙ୍କୁ ୨୧-୧୪, ୨୧-୧୭ ସେଟ୍ରେ ପରାସ୍ତ କରିଥିଲେ ।

ଏହା ପୂର୍ବରୁ ୧୯ ବର୍ଷରୁ କମ୍ ବୟସ ବର୍ଗରେ ମହିଳା ସିଙ୍ଗିଲ୍ସରେ ତନିଓ୍ଵି ଜାପାନର ନିନା ମସ୍ତୁତାଙ୍କୁ ୨୧-୧୮ ଓ ୨୧-୧୩ ସେଟ୍ରେ ପରାସ୍ତ କରିଥିବା ବେଳେ ଅଲିଶା ମାଲେସିୟାର ଲିନ୍ ଝି ସିନ୍ କୁ ୨୧-୧୭ ଓ ୨୧-୧୭ ସେଟ୍ରେ ପରାସ୍ତ କରିଥିଲେ ।